

नगरपालिकाको कार्यविधि संख्या- : ०१

“वाग्लुङ नगर कार्यपालिकाको बैठक सञ्चालन कार्यविधि २०७४”

कार्यपालिकाबाट स्वीकृत मिति:- २०७४।३।२१

वाग्लुङ नगरपालिका, वाग्लुङ

प्रदेश ४

वागलुङ नगर कार्यपालिकाको बैठक सञ्चालन कार्यविधि २०७४

१. प्रस्तावना

वागलुङ नगर कार्यपालिका कार्यसम्पादन नियमावली २०७४ को नियम १०.७ बमोजिम वागलुङ नगर कार्यपालिकाको बैठक सञ्चालनको लागि यो कार्यविधि स्वीकृत गरी जारी गरिएको छ ।

२. परिभाषा

विषय वा प्रसंगले अर्को अर्थ नलागेमा यस कार्यविधिमा

क. “नियमावली” भन्नाले नगरपालिकाको कार्यसम्पादन नियमावली २०७४ लाई सम्झनु पर्दछ ।

ख. “वडाध्यक्ष” भन्नाले नगरपालिकाको वडा अध्यक्ष सम्झनु पर्दछ ।

ग. “वडा सदस्य” भन्नाले नगरपालिकाको वडा सदस्य सम्झनु पर्दछ ।

घ. “अध्यक्ष भन्नाले बैठकको अध्यक्षता गर्ने व्यक्ति सम्झनु पर्छ ।

ङ. “नगरपालिका” भन्नाले वागलुङ नगरपालिका सम्झनु पर्दछ ।

च. “कार्यपालिका” भन्नाले वागलुङ नगरपालिकाको कार्यपालिका सम्झनु पर्दछ ।

छ. “वडा समिति” भन्नाले वागलुङ नगरपालिकाको वडा समिति सम्झनु पर्दछ ।

३. वडा समितिको बैठक

३.१ वडा समितिको बैठक सामान्यतया महिनाको एक पटक बस्ने छ । तर महिनाको तिन पटकसम्मको बैठक भत्ता उपलब्ध गराइने छ ।

३.२ वडा समितिको बैठकको अध्यक्षता वडा अध्यक्षले गर्ने छ र निजको अनुपस्थितिमा बैठकमा उपस्थित जेष्ठ सदस्यले वडा समितिको बैठकको अध्यक्षता गर्ने छ ।

३.३ वडा समितिको बैठक वडा अध्यक्षको निर्देशनमा वडा सचिवले बोलाउने छ ।

४. बैठक बस्ने स्थान र समय

४.१ वडा समितिको बैठक वडा समितिको कार्यालयमा बस्नेछ ।

४.२ वडा समितिको बैठकका लागि सूचना गर्दा बैठक बस्ने मिति समय र स्थान खुलाई पठाउनु पर्नेछ ।

५. छलफलको विषय

- ५.१ वडा समितिको बैठक बोलाउदा सो बैठकमा छलफल गरिने विषय स्पष्ट रूपले किटान गरी बैठक बस्ने मिति भन्दा सामान्यतया २४ घण्टा अगावै वडा सचिवले सबै सदस्यलाई उपलब्ध गराउनु पर्नेछ।
- ५.२ वडा अध्यक्षको निर्देशनमा वडा सचिवले वडा समितिको बैठकको कार्यक्रम लिखित रूपमा तयार गर्ने छ। प्रस्ताव सम्बन्धी खाका अनुसूचि १ बमोजिम हुने छ।

६. उपस्थिति

- ६.१ बैठकमा उपस्थित प्रत्येक सदस्यले उपस्थिति पुस्तिकामा आफ्नो नाम र बुझिने गरी दस्तखत गर्नु पर्नेछ।
- ६.२ वडा सचिवले वडा समितिको बैठकमा सचिवको रूपमा उपस्थित भई पुस्तिकामा उपस्थिति जनाई दस्तखत गर्नु पर्नेछ।

७. बैठक सञ्चालन प्रकृया

- ७.१ बैठकलाई सुव्यवस्थित गर्ने काम बैठकको अध्यक्षता गर्ने व्यक्तिको हुनेछ।
- ७.२ अध्यक्षको आसनको सम्मान र आदर गर्नु वडा समितिका प्रत्येक सदस्यको कर्तव्य हुनेछ।
- ७.३ बैठकको छलफल, कार्यसूचिका आधारमा बैठकको अध्यक्षता गर्ने व्यक्तिले तोके बमोजिम हुनेछ।
- ७.४ बैठकको छलफलमा भाग लिने सदस्यले बोल्ने पालो तथा बोल्न पाउने समयको अवधि बैठकको अध्यक्षता गर्ने व्यक्तिले निर्धारण गरे बमोजिम हुनेछ।
- ७.५ एक जना सदस्यले बोलि रहेको समयमा अर्को कुनै सदस्यले बोल्नु वा कुरा काट्नु हुँदैन।

८. निर्णय सम्बन्धी व्यवस्था

- ८.१ प्रस्ताव माथी बोल्ने क्रम समाप्त भएपछि बैठकको अध्यक्षता गर्ने व्यक्तिले सो प्रस्ताव निर्णयका लागि प्रस्तुत गर्नेछ।
- ८.२ बैठकको निर्णय सामान्यतया सर्वसम्मतिको आधारमा हुनेछ। मत विभाजन हुने अवस्थामा अध्यक्षता गर्ने व्यक्ति सहित तिन जना सदस्यको बहुमतले गरेको निर्णय मानिने छ।

९. निर्णयको अभिलेख

- ९.१ वडा सचिवले बैठकमा भएको निर्णय पुस्तिकामा अभिलेख गरी उपस्थित सदस्यलाई सहि गराई राख्नु पर्नेछ।
- ९.२ बैठकबाट भएको कुनै निर्णयमा चित्त नबुझ्ने सदस्यले निर्णय पुस्तिकामा छोटकरीमा आफ्नो फरक मत जनाउन सक्नेछ।

१०. नगर कार्यपालिकाको बैठक

१०.१ नगर कार्यपालिकाको बैठक कम्तीमा महिनाको एक पटक बस्ने छ ।

१०.२ नगर कार्यपालिकाको बैठकको अध्यक्षता प्रमुखले गर्ने छ, र प्रमुखको अनुपस्थितिमा उप प्रमुखले नगर कार्यपालिकाको बैठकको अध्यक्षता गर्ने छ ।

१०.३ नगर कार्यपालिकाको बैठक, प्रमुखको निर्देशनमा कार्यकारी अधिकृतले बोलाउने छ ।

११. बैठक बस्ने स्थान र समय

११.१ नगर कार्यपालिकाको बैठक, सामान्यतया नगर कार्यपालिकाको कार्यालयमा बस्ने छ । विशेष अवस्थामा नगर प्रमुखले तोकेको स्थानमा बस्न सक्ने छ ।

११.२ नगर कार्यपालिकाको बैठकका लागि सूचना गर्दा बैठक बस्ने मिति समय र स्थान खुलाई पठाउनु पर्नेछ ।

११.३ यसरी सूचना गर्दा बैठक बस्ने समय भन्दा तिन दिन अगावै उपलब्ध गराउनु पर्नेछ ।

तर तत्काल कुनै विषयमा छलफल गरी निर्णय लिनु पर्ने विशेष अवस्थामा बैठकको अध्यक्षता गर्ने व्यक्तिको आदेशले छोटो सूचनाका आधारमा कार्यकारी अधिकृतले बैठक बोलाउन सक्ने छ ।

१२. छलफलको विषय

१२.१ नगर कार्यपालिकाको बैठक बोलाउदा सो बैठकमा छलफल गरिने विषय स्पष्ट रूपले कितान गरी बैठक बस्ने मिति भन्दा तिन दिन अगावै कार्यकारी अधिकृतले सबै सदस्यलाई उपलब्ध गराउनु पर्नेछ

१२.२ प्रमुखको निर्देशनमा कार्यकारी अधिकृतले कार्यपालिकाको बैठकको कार्यक्रम लिखित रूपमा तयार गर्ने छ ।

१२.३ बैठकमा छलफलका लागि पेश गर्ने प्रस्ताव सम्बन्धी अन्य व्यवस्था नगरपालिका कार्य सञ्चालन नियमावली २०७४ मा व्यवस्था भए बमोजिम हुने छ । अनुसूचि २ बमोजिम हुने छ ।

१३. उपस्थिति

१३.१ बैठकमा उपस्थित प्रत्येक सदस्यले उपस्थिति पुस्तिकामा आफ्नो नाम र वुझिने गरी दस्तखत गर्नु पर्नेछ ।

१३.२ कार्यकारी अधिकृतले कार्यपालिकाको बैठकमा सचिवको रूपमा उपस्थित भई पुस्तिकामा उपस्थिति जनाई दस्तखत गर्नु पर्नेछ ।

१४. बैठक सञ्चालन प्रकृया

१४.१ बैठकलाई सुव्यवस्थित तर्गने काम बैठकको अध्यक्षता गर्ने व्यक्तिको हुनेछ ।

१४.२ अध्यक्षको आसनको सम्मान र आदर गर्नु प्रत्येक सदस्यको कर्तव्य हुनेछ ।

१४.३ बैठकको छलफल कार्यसूचिका आधारमा बैठकको अध्यक्षता गर्ने व्यक्तिले तोके वमोजिम हुनेछ

१४.४ बैठकको छलफलमा भाग लिने सदस्यले बोल्ने पालो तथा बोल्न पाउने समयको अवधि बैठकको अध्यक्षता गर्ने व्यक्तिले निर्धारण गरे वमोजिम हुनेछ ।

१४.५ एक जना सदस्यले बोली रहेको समयमा अर्को कुनै सदस्यले बोल्नु वा कुरा काट्नु हुदैन ।

१५. निर्णय सम्बन्धी प्रकृया

१५.१ प्रस्ताव माथी बोल्ने क्रम समाप्त भएपछि बैठकको अध्यक्षता गर्ने व्यक्तिले सो प्रस्ताव निर्णयका लागि प्रस्तुत गर्नेछ ।

१५.२ बैठकको निर्णय सामान्यतया सर्वसम्मतिको आधारमा हुनेछ । मत विभाजन हुने अवस्थामा अध्यक्षता गर्ने व्यक्ति सहित बहुमत सदस्यको निर्णय बैठकको निर्णय मानिने छ ।

१५.३ बजेट कार्यक्रम नीति तथा स्थानीय तहको नियमाली बाहेकको विषयमा १५.२ वमोजिम निर्णय हुन नसकेमा व्यक्तिगत उत्तरदायित्व निज माथी रहने गरी नगर कार्यपालिकाको प्रमुखले गरेको निर्णय अन्तिम हुनेछ ।

१६. निर्णयको अभिलेख

१६.१ कार्यकारी अधिकृतले बैठकमा भएको निर्णयलाई निर्णय पुस्तिकामा अभिलेख गरी उपस्थित सदस्यलाई सहि गराई राख्नु पर्नेछ ।

१६.२ बैठकबाट भएको कुनै निर्णयमा चित्त नबुझ्ने सदस्यले निर्णय पुस्तिकामा छोटकरीमा आफ्नो फरक मत जनाउन सक्नेछ ।

१७. बाधा अड्काउ फुकाउने :-

१७.१ यस कार्यविधि कार्यान्वयनमा कुनै बाधा अड्काउ परेमा नगर कार्यपालिकाले निर्णय गरी फुकाउन सक्ने छ ।

१७.२ नगर कार्यपालिकाबाट यस पुर्व भए गरेका निर्णयहरु यसै वमोजिम भए गरेको मानिने छ ।

१८. परिमार्जन तथा संशोधन

१८.१ कार्यविधिलाई आवश्यकता अनुसार नगरपालिकाको कार्यपालिकाले परिमार्जन तथा संशोधन गर्न सक्ने छ ।

अनुसूचि १
प्रस्तावको ढाँचा
बुँदा नं ५.२ संग सम्बन्धित
वाग्लुङ नगरपालिका
नगर कार्यपालिकाको कार्यालय
वाग्लुङ जिल्ला ४ नं प्रदेश

विषय :-

१. प्रस्ताव पेश गर्न अध्यक्षबाट स्वीकृति प्राप्त मिति :-

२. विषयको संक्षिप्त व्यहोरा :-

३. प्राप्त परामर्श तथा अन्य सान्दर्भिक कुरा :-

४. प्रस्ताव पेश गर्नु पर्नाको कारण र सम्बन्धित शाखाको राय

५. निर्णय हुनु पर्ने व्यहोरा :-

नोट :- प्रस्ताव तयार गर्दा देहायका कुराहरुमा ध्यान दिनु पर्ने छ । :

१. “विषयको संक्षिप्त व्यहोरा अन्तर्गत रहने विवरण” :- विषयवस्तुको पृष्ठभूमिमा यसवारे पहिले कुनै निर्णय भएको भए सो को विवरण, प्रस्तावित निर्णय कार्यान्वयन प्रकृया, समयावधि, कार्यक्षेत्र, कार्यान्वयन गर्ने निकाय र लाग्ने आर्थिक दायित्व भए सो समेत उल्लेख गरी कुनै योजनाको विषय भए सो वारे छोटकरी विवरण उल्लेख गर्ने ।

२. “प्राप्त परामर्श तथा अन्य सान्दर्भिक कुरा” अन्तर्गत कार्यपालिका समितिहरु र अन्य निकाय तथा विशेषज्ञहरुले कुनै परामर्श दिएको भए सो समेत उल्लेख गर्ने । साथै विषयसंग सम्बन्धित नक्शा, डिजाइन वा चित्र भए सो समेत समावेश गर्ने । कानूनी परामर्श लिएको भए प्रतिलिपी समेत समावेश गर्ने ।

३. “प्रस्ताव पेश गर्नु पर्नाको कारण र सम्बन्धित शाखाको राय ” अन्तर्गत सम्बन्धित विषयमा आई परेका कठिनाई र समस्या , प्रस्तावित निर्णयको औचित्य र आवश्यकता तथा त्यसबाट पर्न सक्ने प्रभाव समावेश गर्ने ।

४ “निर्णय हुनु पर्ने व्यहोरा ” अन्तर्गत जुन विषयमा जे जस्तो निर्णय हुन प्रस्ताव गरिएको हो सो को स्पष्ट व्यहोरा राख्ने ।

अनुसूचि १
प्रस्तावको ढाँचा
बुँदा नं ५.२ संग सम्बन्धित
वाग्लुङ नगरपालिका
नगर कार्यपालिकाको कार्यालय
वाग्लुङ जिल्ला ४ नं प्रदेश

विषय :-

१. प्रस्ताव पेश गर्न प्रमुखावाट स्वीकृति प्राप्त मिति :-

२. विषयको संक्षिप्त व्यहोरा :-

३. प्राप्त परामर्श तथा अन्य सान्दर्भिक कुरा :-

४. प्रस्ताव पेश गर्नु पर्नाको कारण र सम्बन्धित शाखाको राय

५. निर्णय हुनु पर्ने व्यहोरा :-

नोट :- प्रस्ताव तयार गर्दा देहायका कुराहरुमा ध्यान दिनु पर्ने छ । :

१. “विषयको संक्षिप्त व्यहोरा अन्तर्गत रहने विवरण” :- विषयवस्तुको पृष्ठभूमिमा यसवारे पहिले कुनै निर्णय भएको भए सो को विवरण, प्रस्तावित निर्णय कार्यान्वयन प्रकृया, समयावधि, कार्यक्षेत्र, कार्यान्वयन गर्ने निकाय र लाग्ने आर्थिक दायित्व भए सो समेत उल्लेख गरी कुनै योजनाको विषय भए सो वारे छोटकरी विवरण उल्लेख गर्ने ।

२. “प्राप्त परामर्श तथा अन्य सान्दर्भिक कुरा” अन्तर्गत कार्यपालिका समितिहरु र अन्य निकाय तथा विशेषज्ञहरुले कुनै परामर्श दिएको भए सो समेत उल्लेख गर्ने । साथै विषयसंग सम्बन्धित नक्शा, डिजाइन वा चित्र भए सो समेत समावेश गर्ने । कानूनी परामर्श लिएको भए प्रतिलिपी समेत समावेश गर्ने ।

३. “प्रस्ताव पेश गर्नु पर्नाको कारण र सम्बन्धित शाखाको राय ” अन्तर्गत सम्बन्धित विषयमा आई परेका कठिनाई र समस्या , प्रस्तावित निर्णयको औचित्य र आवश्यकता तथा त्यसबाट पर्न सक्ने प्रभाव समावेश गर्ने ।

४ “निर्णय हुनु पर्ने व्यहोरा ” अन्तर्गत जुन विषयमा जे जस्तो निर्णय हुन प्रस्ताव गरिएको हो सो को स्पष्ट व्यहोरा राख्ने ।

प्रमाणिकरण

सुवास कुमार लामिछाने

